

ग्रीन एनर्जी कॉरिडॉर कार्यक्रमांतर्गत जर्मन  
डेव्हलपमेंट (KFW) बँकेकडून प्राप्त कर्ज  
महापारेषण कंपनीस वितरीत करण्याबाबत....

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक: बीयुडी-२०२०/प्र.क्र.०४/ऊर्जा-७.  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: १९ मार्च, २०२०.

**वाचा :**

१. शासन निर्णय उद्योग, ऊर्जा व कामगार विभाग, क्र.अपाऊ-२०१५/प्र.क्र.५२६/ऊर्जा-७, दि.१०.११.२०१५.
२. शासन निर्णय उद्योग, ऊर्जा व कामगार विभाग, क्र.अपाऊ २०१७/प्र.क्र.१५७/ऊर्जा-७, दि.०३.१०.२०१७.
३. शासन निर्णय उद्योग, ऊर्जा व कामगार विभाग, क्र.संकीर्ण-२०१९/प्र.क्र.१४२/ऊर्जा-७, दि.२६.११.२०१९.
४. शासन परिपत्रक, वित्त विभाग, क्र.पुरक-२०१९/प्र.क्र.९२/अर्थ-३, दि. ०८/०७/२०१९.
५. शासन परिपत्रक, वित्त विभाग, क्र.अर्थसं-२०१९/प्र.क्र.९२/अर्थ-३, दि. २२/०१/२०२०.
६. शासन परिपत्रक, वित्त विभाग, क्र.पुरक-२०२०/प्र.क्र.५४/अर्थ-३, दि. ११/०३/२०२०.
७. शासन परिपत्रक, वित्त विभाग, क्र.अर्थसं-२०१९/प्र.क्र.९२/अर्थ-३, दि. १३/०३/२०२०.

**प्रस्तावना :-**

केंद्र शासनाच्या ग्रीन एनर्जी कॉरिडॉर कार्यक्रमांमध्ये सहभागी होण्याच्या अनुषंगाने महाराष्ट्र राज्य विद्युत पारेषण कंपनीच्या प्रस्तावित रक्कम रु. ३६७.०० कोटी रुपयांच्या एकूण २७ योजनांना उपरोक्त संदर्भाधिन क्र.१ अन्वये मान्यता देण्यात आली आहे. या योजनेच्या एकूण अंदाजित खर्चाच्या ४० टक्के रक्कम केंद्र शासनाच्या नॅशनल क्लीन एनर्जी फंड (NCEF) मधून अनुदान स्वरूपात, २० टक्के रक्कम महापारेषण कंपनीच्या अंतर्गत निधीतून उभारण्यास आणि ४० टक्के रक्कम जर्मन डेव्हलपमेंट बँक (KFW) कडून कर्ज स्वरूपाने महापारेषण कंपनीस उपलब्ध करून देण्यास उपरोक्त संदर्भाधिन क्र.१ अन्वये मान्यता देण्यात आली आहे. यापैकी जर्मन डेव्हलपमेंट बँक (KFW) कडून मिळणारी कर्जाच्या रक्कमेपैकी रु.१०.६८९२ कोटी इतका निधी केंद्र शासनामार्फत राज्य शासनाच्या एकत्रित निधीत जमा झालेला आहे. सदर निधी अर्थसंकल्पित करून महाराष्ट्र राज्य विद्युत पारेषण कंपनीला उपलब्ध करून देण्यासाठी उपरोक्त संदर्भाधिन क्र.४ अन्वये लेखाशीर्ष उपलब्ध करून देण्यात आले आहे. या लेखाशीर्षखाली उपरोक्त रक्कम अर्थसंकल्पित करण्यात आली आहे.

२. संदर्भाधिन शासन परिपत्रक क्र.९ अन्वये सन २०१९-२० चे सुधारित अर्थसंकल्पिय अंदाज निश्चित करण्यात आले असून त्यास अनुसरून जर्मन डेव्हलपमेंट (KFW) बँकेकडून प्राप्त कर्जाची रक्कम रु. १०.६८९२ कोटी रक्कमेस फेब्रुवारी-२०२० च्या अर्थसंकल्पिय अधिवेशनात पुरवणी विनियोजन अधिनियमानुसार मंजुरी प्राप्त झालेली आहे. त्यानुषंगाने सदर शासन परिपत्रकातील सुचनेस अनुसरून सुधारित अर्थसंकल्पिय अंदाजाच्या मर्यादेतच रक्कम रु. १०.६८९२ कोटी इतका निधी महाराष्ट्र राज्य विद्युत पारेषण कंपनीस उपलब्ध करून देण्याची बाब शासनाच्या विचाराधीन होती.

## शासन निर्णय :-

महाराष्ट्र राज्य विद्युत पारेषण कंपनीच्या विनंतीस अनुसरून, केंद्र शासनाच्या "ग्रीन एनर्जी कॉरिडॉर" कार्यक्रमांमध्ये सहभागी होण्याच्या अनुषंगाने जर्मन डेव्हलपमेंट बँक (KFW) कडून प्राप्त कर्जापैकी राज्य शासनाच्या एकत्रित निधीत जमा झालेली रक्कम रु. १०,६८,९२,०००/- (रुपये दहा कोटी अडुसष्ट लाख ब्यान्नव हजार फक्त) इतका निधी महाराष्ट्र राज्य विद्युत पारेषण कंपनीस वितरित करण्यास याद्वारे मंजूरी देण्यात येत आहे.

२. सदर रक्कम अदा करण्यासाठी श्री. उ. द. वालुंज, सह सचिव (ऊर्जा), उद्योग, ऊर्जा व कामगार विभाग, मंत्रालय, मुंबई यांना नियंत्रक अधिकारी व श्री. ना. रा. ढाणे, अवर सचिव, उद्योग ऊर्जा व कामगार विभाग मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.

३. सदर निधी अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी (Chairman and Managing Director, Maharashtra State Electricity Transmission Company Ltd, Mumbai) यांच्या नावे अदा करण्यात यावा.

४. ग्रीन एनर्जी कॉरिडॉर कार्यक्रमांतर्गत विविध योजनेवरील खर्चाचा, उद्दिष्टे व प्रत्यक्ष साध्यता याबाबतच्या माहितीसह मासिक व त्रैमासिक अहवाल लगतच्या महिन्याच्या १० तारखेपर्यंत सादर करण्यात यावा.

५. या शासन निर्णयान्वये मंजूर करण्यात आलेल्या निधीची रक्कम केवळ ग्रीन एनर्जी कॉरिडॉर कार्यक्रमांतर्गत विविध योजनांच्या अंमलबजावणीसाठी सन २०१९-२० या आर्थिक वर्षासाठी खर्च करण्यात येईल याची खातरजमा करण्यात यावी. सदर निधी खर्च करण्यापूर्वी संबंधित प्रकल्पांना सक्षम प्राधिकाऱ्यांकडून प्रत्यक्ष खर्चाच्या अनुषंगाने आवश्यकतेनुसार प्रशासकीय व तांत्रिक मान्यता घेण्यात यावी. विहित कालावधीत निधी कोणत्याही परिस्थितीत खर्च न होता महापारेषणकडे पडून राहिल्यास त्याची संबंधितांवर जबाबदारी निश्चित करावी. मान्य व अनुज्ञेय काळात खर्च करण्याची जबाबदारी अध्यक्ष व व्यवस्थापकीय संचालक, महापारेषण यांची राहिल, याबाबतचा त्रैमासिक अहवाल न चुकता सादर करण्याची जबाबदारी लेखाविषयक बाबी हाताळणाऱ्या सहायक संचालक (लेखा) म्हणून कार्यभार पाहणाऱ्या अधिकाऱ्यांवर टाकण्यात यावी.

६. सदर निधीच्या लेखासंबंधीची कागदपत्रे, महाराष्ट्र राज्य विद्युत पारेषण कंपनीने आवश्यक तेव्हा महालेखापाल, महाराष्ट्र-१ मुंबई यांच्याकडे तपासणीसाठी सादर करावीत.

७. याबाबतचा खर्च "मागणी क्रमांक-के-११, मुख्य लेखाशीर्ष - ६८०१, वीज प्रकल्पांसाठी कर्ज, उप मुख्य लेखाशीर्ष -(००) गौण शीर्ष-२०५ पारेषण व वितरण, गट शीर्ष -(००), उप गट शीर्ष- (००) (०६) ग्रीन एनर्जी कॉरिडॉर प्रकल्पांतर्गत जर्मन डेव्हलपमेंट (KFW) बँकेकडून महाराष्ट्र विद्युत पारेषण कंपनीला कर्ज (कार्यक्रम), ५५, कर्जे व आगाऊ रकमा या लेखाशीर्षाखाली सन २०१९-२० या आर्थिक वर्षासाठी मंजूर असलेल्या तरतूदीतून भागविण्यात यावा.

८. ग्रीन एनर्जी कॉरिडॉर कार्यक्रमांतर्गत सन २०१९-२० या आर्थिक वर्षासाठी महाराष्ट्र राज्य विद्युत पारेषण कंपनीला निधी वितरीत करतांना महाराष्ट्र विनियोजन विधेयक, २०१९ शासन परिपत्रक वित्त

विभाग, क्रमांक: अर्थसं-२०१९ /प्र.क्र.९२ / अर्थ-३, दि. ०८ जुलै, २०१९ च्या परिशिष्टातील तपासणी सूचीमधील अ.क्र. ३ व ९ येथील अटींची व या परिपत्रकातील परिच्छेद क्र.४ मधील प्रत्येक अटीची पूर्तता होत असून तसेच वित्त विभाग, क्र.अर्थसं-२०१९/प्र.क्र.९२/अर्थ-३, दि. १३/०३/२०२० नुसार सुधारित अंदाजाच्या मर्यादेत व नमूद अटी व शर्तीच्या अधिन राहून सदर शासन निर्णय निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००३१९१२५७०३९२१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ना. रा. ढाणे )

अवर सचिव, महाराष्ट्र शासन

प्रत,

१. अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी लि., प्रकाशगड, मुंबई.
२. महालेखापाल, महाराष्ट्र-१, ( लेखा व अनुज्ञेयता /लेखा परीक्षा), मुंबई- ४०० ००१
३. महालेखापाल, महाराष्ट्र-२, ( लेखा व अनुज्ञेयता / लेखा परीक्षा), नागपूर
४. अधिदान व लेखा अधिकारी, मुंबई.
५. वित्त विभाग, मंत्रालय, मुंबई-३२
६. नियोजन विभाग, मंत्रालय, मुंबई-३२.
७. अवर सचिव ( रोख/प्रशासन ), उद्योग, ऊर्जा व कामगार विभाग, मंत्रालय, मुंबई-३२
८. अवर सचिव ( ऊर्जा-३), उद्योग, ऊर्जा व कामगार विभाग, मंत्रालय, मुंबई-३२
९. निवड नस्ती, ऊर्जा-७